

Ngaahi ngāue ma'ae kau uesia-kovi 'i he faihiá 'i Vikatōliá – Faka-Tonga

'Oku 'oatu 'e he Laine-tokoni ma'ae Kau Uesia- kovi 'i he Faihiá 'a e Pule'anga Vikatōliá ha fakamatala ta'e totongi, fale'i mo ha pou pou ma'au mo ho fāmili'.

Laine-tokoni ma'ae Kau Uesia-kovi 'i he Faihiá

Ava: 8am- 11pm, 'aho 'e 7 'i he uike

Telefoni': 1800 819 817

Tohi' (text): 0427 767 891

'Īmeili': ysa@justice.vic.gov.au

Telefoni, tohi pe 'Īmeili ki he Laine-tokoni' ke:

- ma'u 'a e founa ki hono lipooti ha hia ki he kau polisi'
- ma'u 'a e ngaahi ngāue kehe te nau lava 'o tokoni'i koe
- ma'u ha fakamatala fekau'aki mo e founa ngāue 'a e ngaahi ngāue fakamaau'anga 'a Vikatōliá
- ma'u ha pou pou kapau 'oku fiema'u ke ke hoko ko ha fakamo'oni 'i he fakamaau'angá
- ma'u ha tokoni ki hono kole 'o e totongi huhu'i' mo e tokoni fakapa'angá - kapau 'oku ke 'atā ki ai
- Fekumi ki he me'a te ke lava 'o fai ke malu'i ai koe mo ho fāmili'.

Kapau 'okú ke 'i ha tu'unga fakatu'utāmaki he taimi' ni, telefoni ki he kau polisi' 'i he Noa 'e Tolu (000). Te ke lava foki 'o 'alu ki ha 'api polisi.

'Oku mau tokoni'i e kakai' 'i he ngaahi tūkunga kehekehe

'Oku mau tokoni 'i he ta'u kotoa pē ki ha kakai 'e lauiafe 'i he to'u kehekehe, fefine mo tangata, mo e ngaahi puipuitu'a kehekehe ko e kau uesia-kovi 'i he faihiá.

Te mau lava 'o tokoni 'o tatau ai pē kapau 'oku 'ikai ke ke fie lipooti 'a e hiá ki he kau polisi'

'Oku 'i ai ha ngaahi 'uhinga lelei ke tala ai ki he kau polisi' fekau'aki mo ha hia. Te nau to'o fakamāatoato ho'o lipooti' pea feinga ke kumi 'a e tokotaha na'a ne fai 'a e hiá. Te nau lava foki 'o malu'i koe.

Kapau 'oku te'eki ai ke ke mateuteu ke fai ha lipooti pe hoha'a fekau'aki mo e talanoa ki he kau polisi', 'e hanga 'e he Laine-tokoni' 'o:

- talanoa mo koe pea mahino'i e tūkunga 'oku ke 'i ai'
- kumi ha ngaahi tokoni 'e lava ke tokoni atu, neongo kapau 'oku 'ikai ke ke fie lipooti 'a e hiá
- tokoni atu ke ke talanoa mo e kau polisi', kapau 'oku ke fiema'u.

Te ke lava 'o ngāue'aki ha taha fakatonulea

'E 'oatu 'e he Laine-tokoni' ha tokotaha fakatonulea ta'etotongi kapau te ke fiema'u ha taha. Te ke lava foki 'o kole ki ha taha kehe ke ne telefoni ki he Laine-tokoni' ke ma'u atu ha taha fakatonulea ma'au.



Ke ma'u ha taha fakatonulea:

1. telefoni ki he Laine-tokoni' i he 1800 819 817
2. talaange ho hingoá, fika telefoni' mo e lea fakafonuá
3. 'e telefoni atu ha taha fakatonulea.

'I he taimi 'e telefoni atu ai 'a e tokotaha fakatonuleá, 'e ala 'asi atu ia ko ha 'fika fakatāutaha', 'loka' pe 'ikai ha faka'ilonga 'a e tokotaha 'oku telefoni atú' ('private number', 'blocked' or 'no caller ID') 'i ho'o telefoni to'oto'ó.